

# गुरु नानक कॉलेज धनबाद

## " आओ राजनीति करें "

7 मई 2024

आज दिनांक 7 मई 2024 को गुरु नानक कॉलेज धनबाद के भूदा कैंपस के रूसा सेमिनार हॉल में लोकप्रिय अखबार हिंदुस्तान द्वारा "आओ राजनीति करें" प्रतियोगिता का आयोजन आगामी लोकसभा चुनाव के प्रचार प्रसार के रूप में किया गया जिसमें कॉलेज के छात्र-छात्राओं ने बेबाकी से अपनी बात रखी और शुद्ध हवा , शिक्षा , जल , स्वास्थ्य सड़क जैसी मूलभूत सुविधाओं की सुचारु व्यवस्था करने वाले सांसद को ही आगामी लोकसभा चुनाव 2024 में अपना मत देकर जीतने की बात कही । छात्र छात्राओं ने ऐसे जनप्रतिनिधि चुनने की बात कही जो धनबाद के सर्वांगीण विकास पर जोर दें। कार्यक्रम में कॉलेज के प्राचार्य डॉक्टर संजय प्रसाद ने हिंदुस्तान अखबार के इस कार्यक्रम की खूब सराहना करते हुए सभी को अपने मताधिकार का प्रयोग अवश्य करने को कहा । कार्यक्रम में कॉलेज के शिक्षक, शिक्षकेतर कर्मी एवं बड़ी संख्या में छात्र और छात्राएं उपस्थित थे। इस कार्यक्रम में निर्णायक की भूमिका में प्रोफेसर इंचार्ज प्रोफेसर अमरजीत सिंह, प्रोफेसर दीपक कुमार, प्रोफेसर संजय सिन्हा, प्रोफेसर मीना मालखंडी रहे । मंच संचालन हिंदी विभागाध्यक्ष प्रोफेसर सोनू कुमार द्वारा किया गया । कार्यक्रम में कुल 36 विद्यार्थियों ने हिस्सा लिया जिनमें 15 विद्यार्थियों सचिन कुमार, करण सिंह, रिशु कुमार लाल, सबा परवीन, अंकिता कुमारी, शिवानी कुमारी, पूजा कुमारी, अभिषेक वर्मा, रिया गुप्ता, श्रेया सिंह, कृष राजकुमार, श्रेया सूरल, जीनत फातिमा, खुशी कुमारी, भूमि अग्रवाल को हिंदुस्तान अखबार द्वारा पुरस्कृत कर नवाजा गया।







7 May 2024 12:26:27 pm  
Shitala Colony Road  
Bhuda Colony  
Dhanbad  
North Chotanagpur Division  
Jharkhand  
GURU NANAK COLLEGE, DHANBAD  
Hindustan YUVA Sansad 2024



7 May 2024 11:41:17 am  
Shitala Colony Road  
Bhuda Colony  
Dhanbad  
North Chotanagpur Division  
Jharkhand  
GURU NANAK COLLEGE, DHANBAD  
Hindustan YUVA Sansad 2024



7 May 2024 11:28:19 am  
Shitala Colony Road  
Bhuda Colony  
Dhanbad  
North Chotanagpur Division  
Jharkhand  
GURU NANAK COLLEGE, DHANBAD  
Hindustan YUVA Sansad 2024



7 May 2024 11:37:19 am  
Shitala Colony Road  
Bhuda Colony  
Dhanbad  
North Chotanagpur Division  
Jharkhand  
GURU NANAK COLLEGE, DHANBAD  
Hindustan YUVA Sansad 2024



7 May 2024 11:28:29 am  
Shitala Colony Road  
Bhuda Colony  
Dhanbad  
North Chotanagpur Division  
Jharkhand  
GURU NANAK COLLEGE, DHANBAD  
Hindustan YUVA Sansad 2024



# News Clips

## हिन्दुस्तान के कार्यक्रम में गुरुनानक कॉलेज के छात्र-छात्राओं ने बेबाकी से रखी बात, बोले- शुद्ध हवा भी नहीं मिल रही

### युवा संसद

धनबाद, मुख्य संवाददाता। धनबाद के युवा देश की कोयला राजधानी का विकास चाहते हैं। धनबाद में एयरपोर्ट, स्वास्थ्य, शिक्षा, सड़क की बेहतर सुविधाओं के साथ-साथ पानी-बिजली संकट से मुक्ति की गारंटी चाहते हैं। छात्र-छात्राएं चाहते हैं कि उन्हें डिग्री के अनुसार सरकार नौकरी प्रदान करे ताकि वे भी समाज में अपना योगदान दे सकें। मौका था आपके अपने लोकप्रिय अखबार हिन्दुस्तान के आओ राजनीति करें अभियान के तहत युवा संसद सह हिन्दुस्तान इन कॉलेज कार्यक्रम के आयोजन का। मंगलवार को शहर के प्रतिष्ठित गुरुनानक कॉलेज में आयोजित युवा संसद में युवाओं ने खुलकर अपनी बात रखी। छात्र-छात्राओं ने कहा कि वर्तमान में युवा बेरोजगारी से परेशान हैं। आनेवाली सरकार व जनप्रतिनिध इसपर ध्यान दें।



शहर के गुरुनानक कॉलेज में मंगलवार को हिन्दुस्तान की ओर से आयोजित युवा संसद कार्यक्रम में मौजूद छात्र-छात्राएं और शिक्षक। कार्यक्रम में छात्र-छात्राओं ने कई अहम चुनौती मुद्दे उठाए।

गुरुनानक कॉलेज के प्राचार्य डॉ संजय प्रसाद ने युवा संसद कार्यक्रम की सराहना करते हुए कहा कि 25 मई को धनबाद लोकसभा चुनाव में अपना वोट जरूर डालें। लोकतंत्र के लिए आपका मतदान करना जरूरी है। युवा संसद में निर्णायक की भूमिका कॉलेज के प्रोफेसर इंचार्ज प्रो. अमरजीत कुमार, प्रो. दीपक कुमार, प्रो. भीना मालखंडी व प्रो. संजय सिन्हा ने निभाई। मंच संचालन प्रो. सोनू ने किया। कार्यक्रम में 15 उत्कृष्ट वक्ताओं को सम्मानित किया गया। मौके पर कॉलेज के कई शिक्षक व बड़ी संख्या में छात्र-छात्राएं मौजूद थे।

### पांच अहम मुद्दे जो उठाए गए

- धनबादवासियों को शुद्ध हवा नहीं मिल रही
- जिले के कई हिस्सों में बिजली व पेयजल संकट
- इलाज के लिए वैल्लोर व कोलकाता दौड़ना पड़ता है
- कई प्रमुख व महत्वपूर्ण की सड़कें खराब हैं
- युवाओं का लगातार हो रहा है पलायन

**सचिन कुमार :** युवाओं को अभी सबसे ज्यादा जरूरत नौकरी की है। जब नौकरी रहेगी, तब ही युवा सामाजिक क्षेत्र में अपना कुछ योगदान भी दे पाएंगे। शिक्षण संस्थानों में अच्छी शिक्षा के साथ अच्छे शिक्षक भी उपलब्ध कराना चाहिए।



**सबा परवीन :** संस्थान आधुनिक सुविधाओं से युक्त हो। शिक्षण संस्थानों में युवाओं को गुणवत्तायुक्त शिक्षा मिलनी जरूरी है। गुणवत्तापूर्ण शिक्षा मिलने पर युवाओं को बेहतर व पर्याप्त अवसर मिलेंगे।



**करण सिंह :** जनप्रतिनिधियों का चुनाव जाति व धर्म के आधार पर नहीं किया जाए। धनबाद की शिक्षा व्यवस्था खराब है। रोजगार की स्थिति से सभी वाकिफ हैं। वैकेंसी निकलती तो है लेकिन पेंपर लीक हो जाता है।



**अंकिता कुमारी :** सरकार व जनप्रतिनिधियों का अपना पूरा ध्यान शिक्षा पर फोकस करना चाहिए। शिक्षा में अभी काफी सुधार होना बाकी है। महंगाई पर भी नियंत्रण हो। धनबादवासियों को शुद्ध हवा मिलना जरूरी है।



**रिशु कुमार लाल :** वैकेंसी निकलने के साथ ही यह तय हो जाए कि कितने दिनों में बहाली की प्रक्रिया पूरी होगी। डंडलाइन तय नहीं होने का खामियाजा युवा वर्ग को भुगतना पड़ता है। झारखंड में वर्ष 2017 में एक वैकेंसी निकली।



**शिवांनी कुमारी :** भारत में बेरोजगारी बढ़ रही है। 30 वर्षों में अभी सबसे अधिक बेरोजगारी दर है। इसे सरकार व उनके प्रतिनिधि गंभीरता से क्यों नहीं ले रहे हैं। अधिक से अधिक युवाओं को नौकरी व रोजगार दिया जाए।



**पूजा कुमारी :** बेरोजगारी, पलायन, नियोजन नीति पर कोई ध्यान नहीं देता है। विस्थापन नीति का लाभ स्थानीय लोगों को मिले। युवाओं को अपनी भाषा व संस्कृति की रक्षा के लिए आगे आना होगा। सरकार को यह समझना होगा।



**अभिषेक वर्मा :** भारत अब भी पिछड़ा हुआ है। धनबाद की बात करें तो पूरे देश में कोयला की आपूर्ति करने वाले इस जिले में बिजली संकट की स्थिति रहती है। धनबाद अंधेरे में है। बेरोजगारी व गरीबी पर कोई ध्यान नहीं देता है।



**रिया गुप्ता :** वर्तमान में नर्सरी से लेकर स्नातक, पीजी या अन्य कोर्स करने में लाखों रुपए खर्च होता है। बदले में अधिकतर युवाओं को 10 से 20 हजार की नौकरी बड़ी मुश्किल से मिल रही है। ऐसे में कैसे होगा।



**श्रेया सिन्हा :** युवाओं को समानता के साथ मौका दिया जाना चाहिए। आने वाली सरकार को युवाओं के बारे में सोचना चाहिए। आखिर युवा वर्ग का उत्थान कैसे होगा। केंद्र सरकार पारदर्शी व्यवस्था के साथ काम करे।



**कृपराज कुमार सिंह :** युवाओं को जनप्रतिनिधियों का चयन सोच समझ कर करना चाहिए। अपराधी का चयन जनप्रतिनिधि के रूप में नहीं करें। शिक्षा महत्वपूर्ण है। शिक्षा के विकास के लिए काम किया जाए।



**श्रेया सुराल :** नौकरी के लिए बहुत कम वैकेंसी निकलती है। गिनती के वैकेंसी के लिए हजारों-लाखों युवा आवेदन भरते हैं। उसके बाद पेंपर लीक हो जाता है। युवाओं को उनकी योग्यता के अनुसार जांच चाहिए।



**जीनत फातिमा :** पहली बार में वोट दूरी। सरकार हमारे लिए वया करने जा रही है, इस मुद्दे पर बात होना महत्वपूर्ण है। बिजली, सड़क की स्थिति खराब है। युवा वर्ग बेरोजगार है। गैस, राशन समेत अन्य चीजें महंगी हो रही हैं।



**खुरी कुमारी :** मुफ्त राशन से बेरोजगारी दूर नहीं होगी। वर्तमान समय में युवा वर्ग बेरोजगारी से परेशान है। मेरा मानना है कि धनबाद के युवाओं को रोजगार की मांग के अनुसार शुरुआत से ही तैयार किया जाए।



**भूमि अग्रवाल :** सरकारों को सभी की सुरक्षा पर ध्यान देना चाहिए। शिक्षा पर ध्यान दें। अपने वोट के माध्यम से जनप्रतिनिधियों को चुनाव सोच समझ करें। जनप्रतिनिधियों को धनबाद की मूलभूत समस्याओं के समाधान की दिशा में काम करना चाहिए।

